

Obadaşlaryň dilinden

Category: Goşgular, Kitapcy

написано kitapcy | 21 января, 2025

Obadaşlaryň dilinden OBADAŞLAŇ DILINDEN

- Goňşy, goýunlarňy boşatmaweri,
Torç edipdir sübseligmi, darymy.
- Bolýar, ýöne indi gelse bagyma
Gyraryn dermanlap ähli aryň.

- Bazarda sataşdym dellal goňsyňa,
Ýa ol ähli dellalaryň pirimi ?
- Ahmal bolsaň, görüşende bildirmän,
Alyp galar baş barmagyň birini.

- Seňki ýaly maşyn goý,
Nesip etsin her öye.
- Beý diýmäwer sen meni
Zar edersiň kireye.

- Bol-ow , gardaş, “Kepderini” çalyp ber,
Düşünemok “Dilberiňe” , “Geline”.
- Üç gezeg-ä çaldym, ýa indi ony
Pysyrdadyp bereýinmi eliňe ?!

- Gazanjyň ýerliklije sowarlar,
Pul diýen zat hazzyklyga ýaranok.
- Onyň dogry goňşy, ýöne men senden
Karz pul soraýan, akyl soramok.

-Gar ýagýar , sen şindem içip otyrsyň,
Hernä muny gelnejem bir bilmez-dä ?!
-Päheý sen-ä Gelnejeňden kim gorkýar,
Ýaman etse ýene öýe salmaz-da.

-Eşegiň-ä ýorga eken ,bir nas al,
Gökläli gök ýere gaçýanam bolsa.
-Wah, sakgaldaş kädim öýde galypdyr,
Nas-a ýok şu eşek uçýanam bolsa.

-Goňsy ,gutly bolsun alan maşynyň,
Tekerleri tigirlensin ýer bilen.
-Sag bol, gelibergin unaş içmäge
Tä çykýançak aşagyndan bergileň.

-Ýitiren zynjyrňy soraýan weli,
Gözüň-ä seň agyl bilen dölede.
-Wah , şol ýiten zynjyrmyň ujunda
Bolmaly bakylan, semiz göle-de.

-Ketekden ýumurtga almasyn ogluň,
Tabşyr goňsy , çal dulugna bolmasa.
-Habarym bar, gaty betdir Berdilim,
Kaýyl bolaý towuklaňy almasa.

-Gawunma giripdir eşegiň goňsy,
Awundyryny, daňjak bolsaň daň indi.
-A how , giren bolsa kowup göýbärler,
Boljakmy sen eşek bilen deň indi.

-Keselhana adam bary üýşüpdir,
Känmidi oň garyndaşy , ýeňnesi ?
-Ondan dosty , garyndaşy bizar-la,
Algydarlar bu duranlaň hemmesi.

Zol ýoluna janly aýdyp bu daýy,
Para bilen yrjak bolýar Hudaýy.

Atajan ANNABERDIÝEW Goşgular